

### 8.1 تمہید

ہم جانتے ہیں کہ نسبت (Ratio) کا مطلب ہے دو مقداروں کا موازنہ کرنا

مان لیجئے دو ریل گاڑیاں ہیں جن کی لمبائی بالترتیب 80 میٹر اور 160 میٹر ہے تو پہلی ریل گاڑی کی لمبائی اور دوسری ریل گاڑی کی لمبائی سے نسبت 80:160 ہے یہ موازنہ کسروں کی مدد سے  $\frac{80}{160} = \frac{1}{2}$  یا 1:2 کی شکل میں بھی کر سکتے ہیں۔

اس لئے پہلی ریل گاڑی کی لمبائی دوسری کی آدھی ہے  
اس طرح دوسری ریل گاڑی کی لمبائی پہلی کی کتنا گنا ہوگی؟  
اسے اس طرح بھی سمجھ سکتے ہیں کہ

|                                                                                                                                            |
|--------------------------------------------------------------------------------------------------------------------------------------------|
| <p>پہلی ریل گاڑی کی لمبائی : دوسری ریل گاڑی کی لمبائی</p> <p>80 : 160</p> <p>یا <math>\frac{80}{160} = \frac{1}{2}</math> اس لئے 1 : 2</p> |
|--------------------------------------------------------------------------------------------------------------------------------------------|

اس لئے دوسری ریل گاڑی کی لمبائی پہلی ریل گاڑی کی دوگنی ہے۔  
آپ سوچئے کہ  $a : b$  اور  $b : a$  کن حالت میں یکساں ہوں گے؟  
یہاں پر ہم دیکھتے ہیں کہ 1:2 اور 2:1 دونوں یکساں نسبت نہیں ہے۔

اسی طرح  $a : b$  اور  $b : a$  دو نسبتیں ہیں کیونکہ  $\frac{a}{b} \neq \frac{b}{a}$

یہ موازنہ ہم فیصد کے استعمال سے بھی کر سکتے ہیں۔


$$\frac{\text{پہلی ریل گاڑی کی لمبائی}}{\text{دوسری ریل گاڑی کی لمبائی}} = \frac{80}{160} = \frac{1}{2} = \frac{1}{2} \times \frac{50}{50} = \frac{50}{100} = 50\%$$

(نسب نما کو 100 بنایا گیا ہے)

پہلی ریل گاڑی کی لمبائی دوسری کی 50% ہے۔  
عملی تجربہ


آؤ پہلو اور نیہا کی نسبت کے سوالوں کو حل کرنے میں مدد کریں۔

پہلو نے ایک مربع نما کاغذ لیا اور اس کے ایک کونے کو دوسری طرف کے کونے سے ملایا اور پھر موڑ کر کاٹ دیا۔



آپ بتائے اس طرح بنے ایک مثلث اور شروع میں لئے گئے مربع نما کاغذ کے رقبوں میں کیا نسبت ہے؟  
اب نیہا نے اوپر کئے ہوئے ایک مثلث کو لیکر نیچے دیئے گئے تصویر کے مطابق کاٹا اور بنے مثلثوں پر A اور


B درج کیا۔



اس طرح بنے مثلث A کے رقبہ اور ابتدائی مثلث کے رقبہ میں کیا نسبت ہوگی؟

پہلو نے A اور B میں سے ایک مثلث کو لیکر اس طرح موڑا

کیا آپ C اور D کے رقبوں کے بیچ نسبت بتا سکتے ہیں۔



اس تصویر میں تو لگ رہا ہے کہ C جیسی تین مثلث نما بناوٹ D میں ہے؟ سوچئے کیا یہ صحیح ہے؟

اپنے نسبتوں کو جانچنے کیلئے آپ مربع نما کاغذ لیکر اس عمل کو کر کے دیکھ سکتے ہیں۔

حالت-1 A کا C سے موازنہ کرنے پر

A, C کا 4 گنا ہے اسلئے  $A:C = 1:4$

حالت-2 C کا A سے موازنہ کرنے پر

A, C کا چوتھائی  $\left(\frac{1}{4}\right)$  ہے اسلئے  $C:A$

$$= \frac{1}{4} : 1$$

$$= \frac{1}{4} \times 4 : 1 \times 4 \quad (\text{دونوں طرف 4 سے ضرب کرنے})$$

$$= 1 : 4$$

آپ نے دیکھا کہ  $A:C \neq C:A$

خود کر کے دیکھئے

نیچے کچھ مقداروں کے مثال دیئے گئے ہیں۔ بتائے اُن میں سے کن کن مقدار کی نسبت آپ نکال سکتے ہیں؟۔

- |                             |                                    |
|-----------------------------|------------------------------------|
| 1. 700 میٹر اور 15 کیلومیٹر | 2. 15 سکینڈ اور 200 میٹر           |
| 3. 250 آدمی اور 500 روپیہ   | 4. 165 سنٹی میٹر اور 170 سنٹی میٹر |

عام طور سے نسبت  $a:b$  کو  $\frac{a}{b}$  کی شکل میں لکھ کر بھی ظاہر کرتے ہیں۔

نسبت کے اس شکل کا استعمال آپ نے در نکالتے وقت بھی کیا تھا۔

مثال-1. 15 قلم کی قیمت 120 روپیہ ہے تو 24 قلموں کی قیمت کتنی ہوگی؟

حل: ہم جانتے ہیں کہ

15 قلموں کی قیمت ہے = 120 روپیہ

تب 1 قلم کی قیمت ہوگی =  $\frac{120}{15}$  روپیہ فی قلم

اسے اس طرح بھی لکھ سکتے ہیں 8 روپیہ فی قلم

در نسبت کی وہ شکل ہے جس میں غیر یکساں مقداروں کا موازنہ کیا جاتا ہے۔

اب ایک قلم کی قیمت کے ذریعہ ہم 24 قلموں کی قیمت آسانی سے نکال سکتے ہیں۔

$$192 = 24 \times 8 \text{ روپیہ}$$

مثال-2 پروین کسی امتحان میں 294 نمبر حاصل کرتی ہے اور اس کی دوست گیتا اسی امتحان میں 372 نمبر لاتی ہے۔ اگر پروین کو امتحان میں 49 فیصد نمبر حاصل ہوتا ہے تو مندرجہ ذیل سوالوں کے جواب دیجئے۔

(الف) امتحان میں پروین کے نمبروں اور اسکی سہیلی گیتا کے نمبروں کی نسبت

(ب) گیتا کو حاصل ہوئے نمبروں کی فیصد میں قیمت

(ج) کس کے نمبر فیصد میں زیادہ ہیں اور کتنے زیادہ ہیں۔

حل: (الف) پروین کے ذریعہ امتحان میں حاصل نمبر کا گیتا کے ذریعہ حاصل نمبروں سے نسبت

$$= 294 : 372 = \frac{294}{372} = \frac{294 \div 6}{372 \div 6} = \frac{49}{62}$$

(نسبت کی مختصر شکل اعداد کا H.C.F. نکال کر)

$\frac{49}{62}$  کو 49 : 62 کی شکل میں لکھا جاتا ہے اور 62 کے مقابلے میں 49 کا پڑھا جاتا ہے۔

(ب) سب سے پہلے ہم امتحان کے کل نمبرات کا پتہ لگائیں گے۔

مان لیجئے امتحان کا کل نمبر  $x$  ہے

دیا گیا ہے۔ پروین کو امتحان میں 49 فیصد نمبر ملے

$$\text{اسلئے} \quad 49\% \text{ کا } x = 294$$

$$\text{یا} \quad x \times \frac{49}{100} = 294$$

$$\text{یا} \quad x \times 49 = 294 \times 100$$

$$\text{یا} \quad x = \frac{294 \times 100}{49} = 600$$

اسلئے امتحان کا کل نمبر = 600

طریقہ وحدانی کے ذریعہ

49% نمبر برابر ہے 249 =

تو 1% نمبر برابر ہوگا  $6 = \frac{294}{49}$

1% = 6 نمبر

اس لئے امتحان کے 100% نمبر ہوں گے  $6 \times 100 = 1\% \times 100 =$

600 = 100%

چونکہ گیتا 600 نمبروں میں 372 نمبر لاتی ہے۔

گیتا کے ذریعہ حاصل شدہ نمبر فیصد میں  $= \frac{372 \times 100}{600} = 62\%$  حاصل کرتی ہے۔

گیتا کے ذریعہ فیصد میں حاصل نمبر = 62%

گیتا نے امتحان میں 62% نمبر لایا ہے۔ جبکہ پروین 49% نمبر لائی ہے۔

گیتا کے ذریعہ فیصد میں حاصل زیادہ نمبر =  $62\% - 49\% = 13\%$

اس لئے گیتا نے پروین سے 13% زیادہ نمبر حاصل کئے ہیں۔

**خود کر کے دیکھئے۔**

کسی گاؤں میں رہنے والے 150 نوجوانوں میں سے 49% نوجوان نوکری میں 20% کاروبار میں

15% تعلیم کے حصول میں اور باقی کاشتکاری کے کام میں لگے ہیں تو بتائیے۔


(الف) کتنے فیصد نوجوانوں کاشتکاری کے کام میں لگے ہیں۔

(ب) نوکری کرنے والے نوجوانوں اور تعلیم حاصل

کرنے والے نوجوانوں میں کیا نسبت ہے۔

(ج) کس کام میں سب سے زیادہ نوجوان

اور کس کام میں سب سے کم نوجوان لگے ہیں؟



## سوالنامہ-8.1

- 1- مختصر نسبت معلوم کیجئے۔
  - (الف) 14 میٹر کا 7 میٹر 35 سنٹی میٹر سے
  - (ب) 3 روپیہ کا 80 پیسے سے
  - (ج) 150 کیلو گرام کا 210 گرام سے
  - (د) 2 گھنٹے کا 50 منٹ سے۔
- 2- مندرجہ ذیل نسبتوں کو فیصد کی شکل میں تبدیل کیجئے۔
  - (الف) 3 : 25 (ب) 16 : 25 (ج) 3 : 16
- 3- 60 طالب علموں میں سے 40 فیصد طالب علموں کو سائنس کا مضمون دلچسپ لگتا ہے۔ تو ان طالب علموں کی تعداد بتائے جنہیں سائنس کے مضمون میں کم دلچسپی ہے۔
- 4- کسی امتحان میں کامیاب ہونے کیلئے طالب علم کو کل نمبر کا 33 فیصد نمبر حاصل کرنا ہے۔ اسے 225 نمبر ملے جو کہ 33 فیصد سے 6 نمبر کم تھے۔ بتائیے امتحان کل کتنے نمبروں کا تھا۔
- 5- رحیم اپنا مقام رہائش 8 بجے صبح چھوڑ دیتا ہے اور اسی دن شام 4 بجے اپنے گھر لوٹ آتا ہے۔ تو 24 گھنٹے کا کتنا فیصد وہ اپنے رہائش کے مقام پر گزارتا ہے؟
- 6- پہلا عدد دوسرے عدد سے 20% زیادہ ہے تو دوسرا عدد پہلے عدد سے کتنے فیصد کم ہے۔

## 8.2 فیصد کے مختلف استعمال

- گاہکوں کو متوجہ کرنے کے لئے یا سامان کی فروخت میں اضافہ کرنے کیلئے دوکاندار کے ذریعہ کچھ چھوٹ (بٹا) دیا جاتا ہے۔ جس میں ہم فیصد کا استعمال کرتے ہیں کسی ادارے یا بینک کے ذریعہ بچت یا جمع کی گئی رقم پر نفع یا سود مفرد یا سود مرکب کا حساب کرنے میں بھی ہم فیصد کا استعمال کرتے ہیں۔
- مثال-3 روی نے ایک پرائیویٹ ویٹن 3000 روپیہ میں خریدا اس نے 700 روپیہ اسکی مرمت پر 50 روپیہ ٹیو کرایہ پر خرچ کر کے اسے اپنی دکان پر لایا اور گاہک 4500 روپیہ میں بیچ دیا۔ اس کا فائدہ یا نقصان فیصد میں معلوم کیجئے۔

کبھی کبھی جب ایک سامان خریدا جاتا ہے تو خریدتے وقت یا فروخت کرنے سے پہلے کچھ زائد رقم بھی خرچ کی جاتی ہے۔ یہ خرچ جیسے مرمت پر مزدوری پر، دھلائی پر خرچ کی گئی رقم وغیرہ ہو سکتی ہے۔ یہ بھی ہونے والے خرچ اوپری خرچ (over head) ہیں اوپری خرچ جوڑ کر کسی سامان کی قیمت خرید معلوم کی جاتی ہے۔

حل:- ٹیلی ویژن کی قیمت خرید (CP) = قیمت + اوپری خرچ

$$= 3000 + (700 \text{ روپیہ} + 50 \text{ روپیہ})$$

$$= (750 + 3000) \text{ روپیہ}$$

$$= 3750 \text{ روپیہ}$$

$$= 4500 \text{ روپیہ} \text{ قیمت فروخت}$$

چونکہ قیمت فروخت زیادہ ہے قیمت خرید سے

$$\text{اس لئے نفع} = \text{Rs. } 4500 - \text{Rs. } 3750$$

$$= \text{Rs. } 750$$

اس طرح اُسے 3750 روپیہ پر اُسے 750 روپیہ کا نفع ہوا۔

اگر قیمت خرید 1 ہوتا تب نفع ہوتا۔  $\frac{750}{3750}$  روپیہ

$$\text{اس لئے } 100 \text{ روپیہ پر نفع} = \frac{750}{3750} \times 100 = 20\%$$

خود کر کے دیکھئے

1- نیرج نے ایک ریفریجیٹر 9000 روپیہ میں خریدا کچھ وقت استعمال کر کے اس کے رکھ رکھاؤ/مرمت

پر 500 روپیہ خرچ کر کے نیرج نے اُسے 9000 روپیہ میں بیچ دیا اُس کا نفع/نقصان بتائے

2- اوپر کے سوال سے نقصان فیصد کے لئے فارمولہ بنائیے۔

مثال-4 امیت دو گریاں 550 روپیہ فی کرسی کی در سے فروخت کرتا ہے۔ اس میں سے ایک پر 10% کا نفع اور

دوسرے پر 20% کا نقصان ہوتا ہے۔ کل نفع یا نقصان معلوم کیجئے۔ ہر ایک کرسی کی قیمت خرید بھی معلوم کیجئے۔

حل:- دیا گیا ہے ایک کرسی 10% نفع سے فروخت کی جاتی ہے۔ اس کا مطلب ہے کہ اگر قیمت خرید 100 روپیہ ہے تو

قیمت فروخت 110 روپیہ ہے۔

طریقہ وحدانی کا استعمال کرنے پر

جب 110 روپیہ قیمت فروخت ہے تو قیمت خرید = 100 روپیہ ہے۔

جب 1 روپیہ قیمت فروخت ہو تو قیمت خرید  $\frac{100}{110}$  روپیہ

جب 550 روپیہ قیمت فروخت ہے تو قیمت خرید  $550 \times \frac{100}{110}$  روپیہ

= 500 روپیہ ہوگا

دوسری گری کو 20 فیصد نقصان سے فروخت کیا جاتا ہے۔ اس کا مطلب ہے۔

اگر قیمت خرید 100 روپیہ ہے تو قیمت فروخت 80 روپیہ ہے۔

جب قیمت فروخت 80 روپیہ سے تو قیمت خرید = 100 روپیہ ہے۔

اس لئے جب قیمت فروخت 550 روپیہ ہے تو قیمت خرید  $\left(\frac{100}{80} \times 550\right)$

= 687.00 روپیہ ہوگا

کیا آپ بتا سکتے ہیں کہ کل ملا کر نفع ہوا یا نقصان؟

یہ جاننے کیلئے ہمیں مجموعی شکل میں قیمت خرید اور قیمت فروخت معلوم کرنے کی ضرورت ہے۔

کل قیمت خرید = (500 + 687.50) روپیہ = 1187.50 روپیہ

کل قیمت فروخت = 550 روپیہ + 550 روپیہ = 1100 روپیہ

چونکہ کل قیمت خرید بڑا ہے کل قیمت فروخت سے

اس لئے (1187.50 - 1100) روپیہ یعنی 87.50 روپیہ کا نقصان ہو

اس طرح 1187.50 قیمت خرید پر نقصان ہوا = 87.50

اب فیصد نقصان آپ نکالئے۔

### 8.3 بٹہ یا چھوٹ (Discount) معلوم کرنا

دکاندار کے ذریعہ جس قیمت پر کوئی چیز خریدی جاتی ہے وہ اس کے لئے قیمت خرید اور جس پر فروخت کی

جاتی ہے وہ قیمت فروخت کہلاتی ہے۔ کئی بار دکاندار چیزوں پر قیمت درج کر دیتے ہیں اور گاہکوں کو متوجہ کرنے کیلئے

اُس درج قیمت (Mark Price) پر چھوٹ دیتے ہیں جس سے سامان کی بکری میں اضافہ ہو۔

مثال کے لئے ایک دکاندار ایک کمپیوٹر 15000 روپیہ میں خریدتا ہے اور 3000 روپیہ بڑھا کر  
 $18000 = (15000 + 3000)$  روپیہ اس کمپیوٹر کی درج قیمت رکھتا ہے۔ گاہکوں کے لئے وہ کمپیوٹر کے درج  
 قیمت پر 2000 روپے کی چھوٹ دیتا ہے۔

اس لئے کمپیوٹر کل درج قیمت 18000 روپیہ ہے۔  
 جب دکاندار اپنی چیز کو درج قیمت سے کم قیمت پر بیچتا ہے تو درج قیمت اور قیمت فروخت کے فرق کو بٹہ  
 یا چھوٹ کہا جاتا ہے۔ اسلئے

قیمت فروخت - درج قیمت = بٹہ یا چھوٹ  
 آج کل بازاروں میں Discount sale کی دکانیں لگی رہتی ہیں۔ یاد رہے بٹہ (Discount) ہمیشہ  
 درج قیمت پر ہی دیا جاتا ہے۔

مثال-5 ایک شرٹ کی درج قیمت 450 روپیہ ہے اور دکاندار اسے 300 روپیہ میں بیچ دیتا ہے۔ بتائیے اس شرٹ  
 پر چھوٹ اور فیصد چھوٹ کتنا ہے؟



حل: قیمت فروخت - درج قیمت = بٹہ

$$300 - 450 =$$

$$= 150$$

چونکہ بٹہ یا چھوٹ درج قیمت پر ہے اسلئے ہمیں درج قیمت کو بنیاد ماننا پڑے گا

چونکہ 450 روپیہ درج قیمت پر 150 روپیہ چھوٹ ہے۔

$$\text{اسلئے } 1 \text{ روپیہ درج قیمت پر } \frac{150}{450} \text{ روپیہ چھوٹ ہے}$$

اس لئے 100 روپیہ درج قیمت پر چھوٹ ہوگا۔

$$\text{چھوٹ} = \frac{150}{450} \times 100 = 33\frac{1}{3}\%$$

اگر چھوٹ فیصد دیا ہوا ہے تو آپ چھوٹ بھی معلوم کر سکتے ہیں۔

مثال-6 ایک صوفہ کی درج قیمت 16,000 روپیہ ہے۔ سیل میں 25% بٹے کا اعلان کیا جاتا ہے۔ اس صوفہ پر

بٹے کی رقم کیا ہے۔ اور اس کی قیمت فروخت کیا ہے؟

حل: دیا ہوا ہے درج قیمت = 16,000 روپیہ

25 فیصد بڑے کا مطلب ہے 100 روپیہ قیمت پر 25 روپیہ بڑے۔

$$4000 = \text{روپیہ} \left( \frac{25}{100} \times 16000 \right) = \text{روپیہ} 4000$$

اس لئے صوفہ پر بڑے (Discount) کی رقم = 4000 روپیہ ہے

صوفہ کی قیمت فروخت = (16000 - 4000) روپیہ

$$= 12000 \text{ روپیہ}$$

خود کر کے دیکھئے

1- ایک دکاندار اپنے سبھی سامانوں پر 30 فیصد چھوٹ دیتا ہے۔ مندرجہ ذیل میں سے ہر ایک کی قیمت فروخت کیا ہوگی؟

(الف) 220 روپیہ درج قیمت والی ایک پوشاک

(ب) 1250 روپیہ درج قیمت والا ایک جوڑا جوتا

(ج) 650 روپیہ درج قیمت والا ایک بیگ

2- ایک اسکوٹر 8 فیصد بڑے پر 27,600 روپیے میں بیچی جاتی ہے۔ اسکوٹر کی درج قیمت بتائیے۔

#### 8.4 سیل ٹیکس / Value Added (VAT) ویٹ

سیل ٹیکس سرکار کے ذریعہ وصولا جاتا ہے۔ یہ ٹیکس کسی چیز کی خرید پر دکاندار کے ذریعہ لیا جاتا ہے۔ اور سرکار کو دیا جاتا ہے۔ یہ ہمیشہ چیز کی قیمت فروخت پر لگتا ہے۔ آج کل چیز کی قیمت میں ٹیکس Value Added Tax کے نام سے جوڑا جاتا ہے۔

مثال - 7. ایک سائیکل کی قیمت 2200 روپیہ اور سائیکل کے پمپ کی قیمت 300 روپیہ ہے۔ بتائے کشور کو سیل ٹیکس کے ساتھ کتنی ادائیگی سائیکل اور سائیکل پمپ کیلئے کرنی ہوگی جبکہ سیل ٹیکس کی درج 5% ہے۔

حل: سائیکل کی قیمت = 2200 روپیہ

سائیکل پمپ کی قیمت = 300 روپیہ

دونوں کی قیمت = (300 + 2200) روپے

$$= 2500 \text{ روپیہ}$$

دونوں پر یکساں VAT ہے اسلئے قیمتوں کو جوڑا گیا ہے۔

سیل ٹیکس = 5 فیصد

$$\text{کل سیل ٹیکس} = 2500 \times \frac{5}{100} = 125 \text{ روپیہ}$$

کل ادائیگی = (2500 + 125) روپیہ

= 2625 روپیہ

مثال- 8 شبنم نے ایک کالر 4 فیصد ٹیکس کے ساتھ 6500 روپیہ میں خریدا۔ ویٹ جوڑنے سے پہلے کالر کی قیمت معلوم کیجئے

حل: کالر کی قیمت میں ویٹ (VAT) بھی شامل ہے۔

اس لئے 4 فیصد ویٹ کا مطلب ہے کہ اگر ویٹ چھوڑ کر قیمت 100 روپیہ ہے تو ویٹ کے ساتھ قیمت

104 روپیہ ہے۔

اب اگر ویٹ کیساتھ قیمت 104 ہے تو حقیقی قیمت 100 روپیہ ہے۔

$$\text{اس لئے جب ٹیکس کے ساتھ قیمت 6500 روپیہ ہے تو حقیقی قیمت} = \left( \frac{100}{104} \times 6500 \right)$$

$$= 6250 \text{ روپیہ}$$

### سوالنامہ-8.2

1- روہت ایک پرانی الماری 6700 روپیہ میں خرید کر 300 روپیہ اسکی مرمت میں خرچ کرتا ہے۔ اس کے

بعد اُسے وہ 7500 روپیہ میں بیچ دیتا ہے۔ اس کا نفع یا نقصان فیصد میں معلوم کیجئے۔

2- ہر ایک کیلئے  $x, y, z$  کی قیمت معلوم کیجئے۔

| ترتیب<br>نمبر | قیمت خرید  | اوپری خرچ<br>(روپے میں) | قیمت خرید<br>روپے میں | قیمت فروخت<br>روپے میں | نفع<br>روپے | نقصان<br>روپے میں | % نفع | % نقصان |
|---------------|------------|-------------------------|-----------------------|------------------------|-------------|-------------------|-------|---------|
| I             | 1500 روپیہ | 320 روپیہ               | x                     | y                      | 280         | -                 | z     | -       |
| II            | 240 روپیہ  | 20 روپیہ                | x                     | y                      | -           | z                 | -     | 10%     |
| III           | 500 روپیہ  | x                       | 575                   | y                      | 125         | -                 | z     | -       |
| IV            | 9000 روپیہ | 200 روپیہ               | x                     | 7200                   | -           | y                 | -     | z       |
| V             | x          | 50 روپیہ                | 500 روپیہ             | y                      | z           | 20%               | -     | -       |

- 3- ایک بجلی کے بچھے کو 510 روپے میں بیچنے پر ایک دکاندار کو 15 فیصد کا نقصان ہوتا ہے۔ بتائیے دکاندار نے پنکھا کتنے میں خریدا تھا۔ اگر وہ بچھے کو 630 روپے میں بیچے تو اسے کتنے فیصد کا نفع یا نقصان ہوگا؟
- 4- ملکیش اسپورٹس کی دکان سے ایک فٹ بال گیند 30 فیصد کی چھوٹ پر 192 روپے میں خریدا ہے۔ تو فٹ بال کی درج قیمت کیا ہے۔
- 5- ایک دکاندار ایک جوڑے جوتے پر 1250 روپے قیمت درج کر کے گاہکوں کو خریدنے پر 20 فیصد کی چھوٹ دیتا ہے۔ چھوٹ دینے کے بعد بھی دکاندار کو 25 فیصد کا نفع حاصل ہوتا ہے۔ تو جوتے کی قیمت خرید کیا ہے۔
- 6- سوہن کے ذریعہ ایک ڈپارٹمنٹل اسٹور سے خریدی گئی چیزوں کا بل درج ذیل ہے۔ بل کی کل رقم بتائیے۔

| ترتیب نمبر | چیزوں کے نام        | چیز کی قیمت | سیل ٹیکس | سیل ٹیکس (روپے میں) |
|------------|---------------------|-------------|----------|---------------------|
| 1          | ٹی شرٹ              | 250         | 4%       |                     |
| 2          | کراکری              | 300         | 10%      |                     |
| 3          | گھی 1 کلو گرام      | 260         | 5%       |                     |
| 4          | مونگ دال 1 کلو گرام | 60          | 2%       |                     |

- 7- راگھی کو 250 روپے درج قیمت کا کھیل کا سامان اور 220 روپے درج قیمت کا چمڑے کا بیگ بالترتیب 6 فیصد اور 12 فیصد سیل ٹیکس دیکر خریدا ہو تو بتائیے اُس نے کل کتنی قیمت ادا کی۔

### 8.5 سود مرکب (Compound Interest)

پچھلے درجوں میں ہم طریقہ وحدانی (Unitary Method) کے ذریعہ سود مفرد (Simple

Interest) معلوم کرنا سیکھ چکے ہیں۔ آئیے مندرجہ ذیل مثال کے ذریعہ اسے پھر دہرائیں۔

مثال- 2000 روپے پر 3 سال کا 10 فیصد سالانہ کی در سے سود معلوم کریں

حل:- 100 روپے پر 1 سال کا سود = 10 روپے

$$\text{لینی 1 روپے پر 1 سال کا سو} = \frac{10}{100} \text{ روپے}$$

$$\text{اسلئے 2000 روپے پر 1 سال کا سود} = 2000 \times \frac{10}{100} \text{ روپے}$$

$$\text{یعنی } 2000 \text{ روپیہ پر } 3 \text{ سال کا سود} = \frac{10}{100} \times 2000 \times 3 = 600 \text{ روپیہ}$$

یہاں ہم دیکھتے ہیں کہ 2000 روپیہ کا 3 سال کا 10 فیصد سالانہ کی شرح سے سود معلوم کرنے کے لئے در

اصل (2000) روپیہ کا وقت (3 سال) اور در  $\left(10\% = \frac{10}{100}\right)$  سے ضرب کیا جاتا ہے۔ اس لئے یہ نتیجہ نکالتا ہے

$$\text{سود مفرد} = \frac{\text{زر اصل} \times \text{وقت} \times \text{در}}{100}$$

اب اگر سود (Interest) کو I، زر اصل (Principle) کو P، وقت (Time) کو T اور در (Rate

of Interest) کو R% سالانہ سے ظاہر کریں تو

$$I = \frac{P \times R \times T}{100}$$

اسی طرح زر کل (Amount) کو A سے ظاہر کریں تو

$$A = P + I$$

خود کر کے دیکھئے

ابھیشک کے ذریعہ مہاجن سے 4000 روپیہ 10 فیصد سالانہ کی شرح سے جو 3 سال کیلئے قرض لیا گیا ہے۔ سود مفرد اور زر کل معلوم کریں۔

لیکن عام طور سے بینک، پوسٹ آفس، انشورنس کمپنی یا دوسرے اداروں کے ذریعہ لیا جانے والا یا ادا کیا جانے والا سود، سود مفرد نہیں ہوتا ہے۔ ان اداروں کے ذریعہ سود کا تخمینہ پچھلے سال کے رقم پر کیا جاتا ہے جس میں پچھلے سال کا سود شامل ہوتا ہے۔ اس طریقہ پر کئے گئے سود کے تخمینہ کے طریقہ کو سود مرکب (Compound Interest) کہا جاتا ہے۔

ایک کسان دینو اپنے نزدیک کے علاقائی گرامین بینک سے زرخیز قسم کی بیج خریدنے کیلئے 2000 روپیہ ایک سال کے لئے 10 فیصد سالانہ در پر قرض لیتا ہے۔ دینو کو 1 سال بعد کتنی رقم واپس کرنی ہوگی؟

$$\text{ایک سال بعد سود کی رقم} = \frac{2000 \times 10 \times 1}{100} = 200 \text{ روپیہ}$$

ایک سال بعد بینک کو واپس کی جانے والی رقم  $2200 = 200 + 2000$  روپیہ  
 لیکن فصل کی اُتیج نہیں ہونے پر دینو قرض نہیں لوٹا پایا اور بینک جا کر رقم کو لوٹانے کیلئے ایک سال کا وقت  
 اور مانگتا ہے۔ اس لئے دوسرے سال کیلئے زراصل  $2200$  روپیہ ہو جائیگا۔  
 اب دوسرے سال کے آخر میں دینو کو ذیل رقم کی ادائیگی کرنی ہوگی۔

$$\text{دوسرے سال کا زراصل} = 2200 \text{ روپیہ}$$

$$2200 \text{ روپیہ پر اگلے سال کا سود} = \frac{2200 \times 10 \times 1}{100} = 220 \text{ روپیہ}$$

دوسرے سال کے آخر میں واجب الادا رقم  $(2200 + 220)$  روپیہ  $2420$  روپیہ  
 اس لئے 2 سال کے بعد دینو کو  $2420$  روپیہ لوٹانے ہونگے۔

آپ نے دیکھا کہ دوسرے سال کا سود  $220$  روپیہ ہے جو پہلے سال کے بعد سود سے  $20$  روپیہ زیادہ ہے  
 ۔ سود کی یہ زیادہ رقم دوسرے سال کے زیادہ زراصل کی وجہ سے ہے۔ اس طریقہ سے سود کا حساب نکالنے کو سود مرکب  
 کہتے ہیں۔

| خود کر کے دیکھئے |        |     |          |       |           |       |           |       |
|------------------|--------|-----|----------|-------|-----------|-------|-----------|-------|
| ترتیب نمبر       | زراصل  | در  | پہلا سال |       | دوسرا سال |       | تیسرا سال |       |
|                  |        |     | سود      | زرکل  | سود       | زرکل  | سود       | زرکل  |
| 1                | 10,000 | 10% | 1000     | 11000 | 1100      | 12100 | 1210      | 13310 |
| 2                | 50,000 | 5%  |          |       |           |       |           |       |
| 3                | 30,000 | 10% |          |       |           |       |           |       |

مثال- 10 انورا دھانے کسی ادارے میں 5 فیصد سالانہ سود مرکب کی در سے  $800$  روپیہ 3 سال کیلئے جمع کیا۔ متعین  
 مدت کے بعد اس کو ملنے والا سود مرکب اور زرکل معلوم کیجئے۔

حل: پہلے سال کے بعد زراصل  $(P) = 8000$  روپیہ، در  $(R) = 5\%$ ، وقت  $(T) = 1$  سال  

$$\text{پہلے سال کا سود} = \frac{P \times R \times T}{100} = \frac{8000 \times 5 \times 1}{100} = 400 \text{ روپیہ}$$

پہلے سال کے آخر میں زر کل = زر اصل + سود =  $(400 + 8000)$  روپیہ = 8400 روپیہ

پہلے سال کے آخر میں زر کل ہی دوسرے سال کیلئے زر اصل ہوتا ہے۔

اس لئے دوسرے سال کیلئے زر اصل  $(P) = 8400$  در  $(R) = 5\%$ ، وقت  $(T) = 1$  سال

$$\text{اس لئے دوسرے سال کا سود} = \frac{P \times R \times T}{100} = \frac{8400 \times 5 \times 1}{100} = 420 \text{ روپیہ}$$

دوسرے سال کے آخر میں زر کل = زر کل اصل + سود

$$= (420 + 8400) \text{ روپیہ} = 8820 \text{ روپیہ}$$

دوسرے سال کے آخر میں زر کل تیسرے سال کیلئے زر اصل ہوتا ہے۔

اس لئے تیسرے سال کا زر اصل  $(P) = 8820$  در  $(R) = 5\%$ ، وقت  $(T) = 1$  سال

$$\text{اس لئے تیسرے سال کا سود} = \frac{P \times R \times T}{100} = \frac{8820 \times 5 \times 1}{100} = 441 \text{ روپیہ}$$

سود مرکب = پہلے سال کا سود + دوسرے سال کا سود + تیسرے سال کا سود

$$= 400 \text{ روپیہ} + 420 \text{ روپیہ} + 441 \text{ روپیہ} = 1261 \text{ روپیہ}$$

$$\text{زر کل} = (\text{زر اصل} + \text{سود}) = (1261 + 800) = 9261 \text{ روپیہ}$$

اس طرح واضح ہے کہ سود مرکب معلوم کرنے کیلئے ہر سال سود کا حساب کرنا پڑتا ہے۔

### خود کر کے دیکھئے

1۔ اردنانے اپنے کمپیوٹر سنٹر کے لئے دو کمپیوٹروں کے لئے 60,000 روپے 10 فیصد سود مرکب کی در پر

لئے۔ بتائیے اور نا کو 3 سال بعد کل کتنی رقم لوٹانی ہوگی؟

2۔ 10,000 روپے کا 10 فیصد کی در سے 3 سال کا سود مرکب اور زر کل معلوم کیجئے۔

### 8.5.1 سود مرکب کیلئے فارمولے کا تعین

ایک دن موہن نے اپنے استاد سے پوچھا ”کیا سود مرکب معلوم کر نیکا کا کوئی آسان طریقہ ہے؟“

استاد نے کہا ”سود مرکب معلوم کرنے کا ایک مختصر طریقہ ہے۔ آئیے اسے معلوم کرنے کی کوشش کرتے ہیں۔“

مانا کہ  $R\%$  سالانہ سود کی شرح سے زر اصل  $P$  پر سالانہ سود جمع کیا جاتا ہے۔

مان لیا کہ روپیہ  $P=500$  اور  $R=6\%$  اور مدت  $=2$  سال ہے  
دو سال بعد کا زر کل اور سود مرکب معلوم کرنا ہے۔

پہلے سال کے آخر میں زر کل کا حساب یہاں  $T = I$

$$SI_1 = \frac{P_1 \times R \times 1}{100} \text{ یعنی } \frac{500 \times 6 \times 1}{100}$$

$$= \frac{P_1 R}{100}$$

اسلئے پہلے سال کے آخر میں زر کل  $=$  زر اصل  $(P) +$  سود  $(S, D)$

$$= 500 + \frac{500 \times 6 \times 1}{100} \quad \text{یا} \quad A_1 = P_1 + SI_1$$

$$A_1 = 500 \left( 1 + \frac{6}{100} \right) \text{ روپیہ} \quad = P_1 + \frac{P_1 R}{100}$$

$$= P_1 \left( 1 + \frac{R}{100} \right)$$

( $P$  مشترک لینے پر)

پہلے سال کا زر کل  $A_1 =$  دوسرے سال کا زر اصل  $P_2$

دوسرے سال کے آخر میں زر کل کا حساب

$$SI_2 = \frac{P_2 \times R \times 1}{100} \quad \text{یا} \quad \left[ 500 \left( 1 + \frac{6}{100} \right) \right] \times \frac{6 \times 1}{100} = \text{دوسرے سال کا سود}$$

$$SI_2 = P_1 \left( 1 + \frac{R}{100} \right) \times \frac{R}{100} = \frac{500 \times 6}{100} \left( 1 + \frac{6}{100} \right) \text{ روپیہ}$$

$$= \frac{P_1 R}{100} \left( 1 + \frac{R}{100} \right)$$

اس طرح دوسرے سال کا زر کل ہوگا

$$A_2 = 500 \left( 1 + \frac{6}{100} \right) + \frac{500 \times 6}{100} \left( 1 + \frac{6}{100} \right) \quad = P_1 \left( 1 + \frac{R}{100} \right) + \frac{P_1 R}{100} \left( 1 + \frac{R}{100} \right)$$

$$= 500 \left( 1 + \frac{6}{100} \right) \left[ 1 + \frac{6}{100} \right] \text{ روپیہ} \quad = P_1 \left( 1 + \frac{R}{100} \right) \left[ 1 + \frac{R}{100} \right] \text{ مشترک لینے پر}$$

$$500 \left( 1 + \frac{6}{100} \right)^2 \text{ روپیہ} = P_3 \quad = P_1 \left( 1 + \frac{R}{100} \right)^2 = P_3$$

اسی طرح آگے بڑھتے ہوئے n سال کے آخر میں زرکل

$$A_n = P_1 \left(1 + \frac{R}{100}\right)^n \text{ ہوگا}$$

یا ہم کہہ سکتے ہیں کہ

$$A = P \left(1 + \frac{R}{100}\right)^n$$

جہاں زر اصل = P، سالانہ در = R، زر کل = A اور سال = n

اگر آپ کو سود مرکب (C.I) معلوم کرنا ہو تو ہم جانتے ہیں کہ

زر اصل - زر کل = سود مرکب

$$C.I. = A - P$$

$$= P \left(1 + \frac{R}{100}\right)^n - P$$

$$C.I. = P \left[ \left(1 + \frac{R}{100}\right)^n - 1 \right]$$

اس لئے سود مرکب سے متعلق زر کل اور سود کو سیدھے نکالنے کیلئے ہم ان فارمولوں کا استعمال کر سکتے ہیں۔

مثال - 11. 6000 روپیہ کا 3 سال کیلئے 10 فیصد سالانہ در سے سود مرکب معلوم کیجئے۔

حل :- ہم جانتے ہیں کہ

$$\text{سود مرکب} = \text{زر اصل} \left[ \left(1 + \frac{R}{100}\right)^n - 1 \right]$$

$$\text{یا } C.I. = P \left[ \left(1 + \frac{R}{100}\right)^n - 1 \right]$$

یہاں زر اصل = 6000 روپیہ

وقت = 3 سال

در = 10% سالانہ

$$\begin{aligned}
 C.I &= 6000 \left[ \left( 1 + \frac{10}{100} \right)^3 - 1 \right] \therefore \\
 &= 6000 \left[ \left( 1 + \frac{10}{100} \right)^3 - 1 \right] \\
 &= 6000 \left[ \frac{1331}{1000} - 1 \right] \\
 &= 6000 \left[ \frac{1331 - 1000}{1000} \right] \\
 &= 6000 \times \frac{331}{1000} \\
 &= 1986 \text{ روپیہ}
 \end{aligned}$$

### 8.7.2 سود مرکب کی مدت

اوپر کے مثالوں میں سود مرکب کا حساب سالانہ بنیاد پر کیا گیا ہے۔ لیکن یہ ضروری نہیں ہے کہ ہمیشہ

سود مرکب کا حساب سالانہ ہی کیا جائے۔

آئیے یہ دیکھتے ہیں کہ اگر سود سالانہ یا چھ ماہی جمع کیا جائے تو 100 روپیہ کے سود میں کتنی تبدیلی ہوگی؟

روپیہ 100 P = 100 اور 10% سالانہ در پر

سود چھ ماہی جمع کیا جاتا ہے اور مدت اس سال

$$I = \frac{100 \times 10 \times \frac{1}{2}}{100} = 5 \text{ روپیہ (پہلے 6 مہینہ کا سود)}$$

$$A = 100 + 5 = 105 \text{ روپیہ}$$

اب اگلے چھ مہینے کے لئے P = 105 روپیہ

$$I = \frac{105 \times 10 \times \frac{1}{2}}{100} = 5.25 \text{ روپیہ اس لئے}$$

$$A = 105 \text{ روپیہ} + 5.25 \text{ روپیہ} = 110.25 \text{ روپیہ}$$

روپیہ 100 P = 100 اور 10% سالانہ در پر

سود سالانہ جمع ہوتا ہے اور مدت اس سال

$$I = \frac{100 \times 10 \times 1}{100} = 10$$

$$A = 100 + 10 = 110 \text{ روپیہ}$$

چونکہ سود کی ادائیگی چھ ماہی ہے۔

$$A = P \left( 1 + \frac{R}{100} \right)^T$$

اسال میں 6 ماہ دوبار آتا ہے اسلئے T کو دو گنا کر دیتے ہیں  
اور در چونکہ سالانہ ہوتی ہے اسلئے سود چھ ماہی ادا ہونے پر اُسے آدھا کر دیتے ہیں

$$\begin{aligned} A &= 100 \left( 1 + \frac{5}{100} \right)^2 \\ &= 100 \times \left( \frac{21}{20} \right)^2 \\ &= 100 \times \frac{21}{20} \times \frac{21}{20} \\ &= 110.25 \end{aligned}$$

اوپر ہم نے دیکھا کہ اگر سود چھ ماہی ادا کیا جاتا ہے تو ہم سود کا حساب دوبار کرتے ہیں۔ اسلئے مدت دو گنی ہو جاتی ہے اور در آدھا کر دیا جاتا ہے۔

### خود کر کے دیکھئے

مندرجہ ذیل میں سود کی ادائیگی کیلئے وقت کی مدت اور در معلوم کیجئے

- 1- دو سالوں کیلئے 10 فیصد سالانہ در پر اُدھار لی گئی ایک رقم پر سود چھ ماہی ادا کیا جاتا ہے۔
- 2-  $1\frac{1}{2}$  سالوں کے لئے 6 فیصد سالانہ در پر اُدھار لی گئی ایک رقم پر سود چھ ماہی ادا کیا جاتا ہے۔

مثال- 12 اُر ملائے 2000 روپیہ 20 فیصد سالانہ سود کی در سے اُدھار لئے۔ اگر سود کی ادائیگی ہر چھ مہینے

پر کیا جاتی ہو تو  $1\frac{1}{2}$  سال بعد اُسے کتنی رقم چکانی ہوگی۔ اور سود کی رقم بتائیے۔

حل: سوال کے مطابق

زراصل (P) = 2000 روپیہ

در (R) = 20 فیصد سالانہ = 10 فیصد چھ ماہی

وقت (n) =  $1\frac{1}{2}$  سال = 3 چھ ماہ

سود مرکب سے

$$A = P \left( 1 + \frac{R}{100} \right)^n$$

$$= 2000 \left( 1 + \frac{10}{100} \right)^3$$

$$= 2000 \left( 1 + \frac{1}{10} \right)^3$$

$$= 2000 \left( \frac{11}{10} \right)^3 = 2000 \times \frac{1331}{1000}$$

$$= 2662 \text{ روپیہ}$$

$$\text{زر اصل} = \text{سود مرکب}$$

$$= (2662 - 2000) \text{ روپیہ}$$

$$= 662 \text{ روپیہ}$$

مثال- 13 32 روپیہ پر 12 فیصد سالانہ سود کی در سے 2 سال کے لئے سود مرکب اور سود مفرد کا فرق معلوم کیجئے۔

حل: سوال کے مطابق

$$\text{زر اصل } (P) = 3200 \text{ روپیہ}$$

$$\text{در } (R) = 12\%$$

$$\text{وقت } (T) = 2 \text{ سال}$$

$$\text{سود مفرد} = \frac{P \times R \times T}{100}$$

$$= \frac{P \times R \times T}{100}$$

$$= 768 \text{ روپیہ}$$

$$\text{سود مرکب} = P \left[ \left( 1 + \frac{R}{100} \right)^n - 1 \right]$$

$$= 3200 \left[ \left( \frac{112}{100} \right)^2 - \frac{1}{1} \right]$$

$$= 3200 \left[ \frac{12544}{10000} - \frac{1}{1} \right]$$

$$= 3200 \left[ \frac{12544 - 10000}{10000} \right]$$

$$= 3200 \left[ \frac{12544 - 10000}{10000} \right]$$

$$= 3200 \times \frac{2544}{1000} = 814.08 \text{ روپیہ}$$

$$\text{سود مفرد} = \text{سود مرکب}$$

$$(814.08 - 768)$$

$$46.08 \text{ روپیہ}$$

### 8.8.3 سود مرکب کے فارمولے کا مختلف استعمال

ابھی تک ہم نے سود مرکب کے فارمولے کا استعمال کر کے کسی دھن کی متعین مدت میں اضافہ پر غور کیا ہے۔ لیکن کچھ دوسری بھی حالتیں بھی ہیں جہاں پر اسکے فارمولے کا استعمال کیا جاسکتا ہے۔ جیسے آبادی میں اضافہ یا تخفیف (کمی) یا کسی چیز کی قیمت میں اضافہ یا کمی آئیے اس پر غور کریں۔

آبادی۔ اضافہ کی در سے ہمیں پتہ چل سکتا ہے کہ کسی مخصوص سال کے آخر میں ملک کی آبادی کتنی ہو جائیگی۔

اس کے لئے مندرجہ ذیل فارمولے کا استعمال کیا جائے گا۔ اگر موجودہ آبادی = P، آبادی میں اضافہ کی سالانہ در = r%

اور n سال کے آخر میں آبادی = Q ہو تو

$$Q = P \left( 1 + \frac{r}{100} \right)^n$$

اگر آبادی میں اضافہ کی جگہ پر کمی ہو تو درج بالا فارمولہ ہی استعمال میں لایا جائیگا۔ صرف در کے مقام پر

r کو منفی (-) لینا ہوگا۔ اسی لئے آبادی میں کمی کی حالت میں

$$Q = P \left( 1 - \frac{r}{100} \right)^n$$

ٹھیک اسی طرح کسی چیز کی قیمت میں اضافہ یا کمی کا تخمینہ کرنے کے لئے آبادی میں اضافہ یا کمی کے فارمولہ

کی طرح ہی فارمولے کا استعمال کیا جائیگا۔

آئیے کچھ مثال لیں۔

مثال۔ 14 ایک گاؤں کی آبادی ہر سال 10 فیصد بڑھ جاتی ہے۔ اگر اس وقت اسکی آبادی 8000 ہے تو 3 سال بعد

اس کی آبادی کیا ہو جائیگی۔

حل: درفامولہ سے ہم جاتے ہیں کہ

$$n = \text{آج کی آبادی} \times \left(1 + \frac{10}{100}\right)^n$$

$$3 \text{ سالوں کے بعد آبادی} = 8000 \left(1 + \frac{10}{100}\right)^3 = 800 \left(\frac{11}{10}\right)^3$$

$$= 8000 \times \frac{11}{10} \times \frac{11}{10} \times \frac{11}{10}$$

$$= 10648$$

دوسرے طریقے سے بھی ہم اس کا حل نکال سکتے ہیں۔

اسال بعد گاؤں کی آبادی میں اضافہ = 10% کا 8000

$$800 = 8000 \times \frac{10}{100} =$$

$$8800 = 800 + 8000$$

$$8800 \times \frac{10}{100} = 8800 \text{ کا } 10\% = \text{اضافہ}$$

$$880 =$$

$$8800 + 880 = \text{اسالے دو سال بعد گاؤں کی آبادی}$$

$$9680 =$$

$$\text{پھر تیسرے سال کے بعد گاؤں کی آبادی میں اضافہ} = 10\% \text{ کا } 9680$$

$$968 = 9680 \times \frac{10}{100} =$$

$$10648 = 9680 + 968$$

مثال- 15 ایک موٹر سائیکل 55000 میں خریدا گیا۔ 8 فیصد سالانہ کی در سے اسکی قیمت میں تخفیف ہو رہی ہے۔

2 سال بعد موٹر سائیکل کی قیمت معلوم کیجئے۔

حل۔ تخفیف کا مطلب ہے قیمت کا گھٹنا۔

فارمولہ کا استعمال کر کے

$$\text{روپیہ } 5000 \left(1 - \frac{8}{100}\right)^2 = 2 \text{ سال بعد موٹر سائیکل کی قیمت}$$

$$= 5000 \times \frac{92}{100} \times \frac{92}{100}$$

$$= 46552 \text{ روپیہ}$$

خود کیجئے

سگیتانے ایک موبائیل سیٹ 12000 روپیہ میں خریدا۔ ایک سال بعد اس موبائیل سیٹ کی قیمت میں 5 فیصد کی تخفیف ہوگئی۔ ایک سال بعد موبائیل سیٹ کی قیمت معلوم کیجئے۔

### سوالنامہ - 8.3

- 1- سدھیر نے ایک کوٹ 4500 روپیہ میں خریدا۔ اسے فروخت ٹیکس (Sell Tax) 6 فیصد زائد دینے پرے تو بتائیے کہ سدھیر نے کوٹ خریدنے میں کل کتنے روپے لگائے۔
- 2- ایک دکاندار نے اپنی دکان سے 3 مہینے کی بکری کے بعد 4500 روپیہ ویٹ (VAT) کی شکل میں جمع کیا۔ اگر ویٹ کی दर 4 فیصد ہو تو یہ بتائیے کہ اس نے کتنی اصل رقم کا ساماں بیچا۔
- 3- رضیہ نے ایک دو فروش کے یہاں سے 625 روپیہ درج قیمت کی دوائی خریدی اور اس پر 12 روپیہ 50 پیسے زائد دینے۔ بتائیے کہ زائد ٹیکس کی در کیا تھی؟
- 4- زر کل معلوم کیجئے جب سود کی ادائیگی ہر سال کی جاتی ہے۔
- 5- سود مرکب معلوم کیجئے۔  
(الف) 7500 روپیہ پر 2 سال کے لئے 6 فیصد سالانہ سود کی در سے  
(ب) 2500 روپیہ پر 3 سال کے لئے 8 فیصد سالانہ سود کی در سے
- 6- وہ دھن معلوم کیجئے جو 8 فیصد سالانہ سود کی شرح سے 2 سال میں 7290 ہو جاتا ہے۔  
(الف) 6000 روپیہ 3 سال کیلئے 10 فیصد سالانہ سود کی شرح سے  
(ب) 4000 روپیہ پر 2 سال کیلئے 5 فیصد سالانہ سود کی در یا شرح سے

- 7- کتنے فیصد سالانہ سود کی در سے 4000 روپیہ 2 سال میں 5290 روپیہ ہو جاتا ہے۔
- 8- سلیمہ نے ایک زمین کا ٹکڑا خریدنے کیلئے بینک سے 40960 روپیہ قرض لیا۔ اگر بینک  $12\frac{1}{2}\%$  سالانہ در سے  $1\frac{1}{2}$  سال کے لئے قرض دیتا ہے اور سود چھ ماہی واجب الادا ہوتا ہے۔ تو سلیمہ کو کتنی رقم واپس کرنی ہوگی۔ اور اس کے ذریعہ ادا کی گئی سود کی رقم بھی معلوم کیجئے۔
- 9- روی نے 32000 روپیہ بینک میں جمع کیا۔ اس بینک کے ذریعہ جمع کی گئی رقم پر سہ ماہی سود سود دینے کا اعلان ہوا اور سود کی در 5 فیصد سالانہ ہو تو روی کو 6 مہینے بعد کتنی رقم حاصل ہوگی۔
- 10- 5 فیصد سالانہ در سے بڑھتی ہوئی سال 2005 کے آخر میں ایک شہر کی آبادی 44,100 ہو گئی بتائیے سال 2003 میں اس شہر کی آبادی کتنی تھی۔
- 11- ایک جنریٹر (Generator) کی موجودہ قیمت 42000 روپیہ ہے۔ اگر اس کی قیمت میں تخفیف 5 فیصد سالانہ ہو تو 2 سال بعد اس جنریٹر کی قیمت کیا ہوگی؟

|         |     |         |         |         |
|---------|-----|---------|---------|---------|
| $x + y$ | $x$ | $x + y$ | $x + y$ | $x + y$ |
| $x + y$ |     |         |         |         |
| $x + y$ |     |         |         |         |
| $x + y$ |     |         |         |         |
| $x + y$ |     |         |         |         |
| $x + y$ |     |         |         |         |